

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ వాదిరాజయతి కృతా
॥ శ్రీ దశావతారస్తుతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ దశావతారస్తుతిః ॥

ప్రోష్ఠీశవిగ్రహ సునిష్ఠీవనోద్ధత విశిష్టాంబుచారి జలధే

కోష్టాంతరాహిత విచేష్టాగమాఘ పరమేష్ఠీడిత త్వమవ మాం ।

ప్రేష్టార్కసూనుమను చేష్టార్థమాత్మవిదతీష్టో యుగాంత సమయే

స్థేష్టాత్మ శృంగధృత కాష్టాంబువాహన వరాష్టాపదప్రభతనో ॥ 1 ॥

ఖండీభవద్బహుళడిండీరజృంభణ సుచండీ కృతోదధిమహా -

కాండాతి చిత్ర గతి శౌండాద్య హైమరద భాండాప్రమేయచరిత ।

చండాశ్వకంఠమద శుండాల దుర్వదయ గండా భిఖండకరదో -

శ్చండామరేశ హయతుండాకృతే దృశమ ఖండా మలం ప్రదిశ మే ॥ 2 ॥

కూర్మాకృతే త్వవతు నర్మాత్మ పృష్టధృత భర్మాత్మ మందర గిరే

ధర్మావలంబన సుధర్మా సదాకలిత శర్మా సుధావితరణాత్ ।

దుర్మాన రాహుముఖ దుర్మాయి దానవసుమర్మా భిభేదన పటో

ధర్మార్క కాంతి వర వర్మా భవాన్ భువన నిర్మాణ ధూత వికృతిః ॥ 3 ॥

ధన్వంతరేఽంగరుచి ధన్వంతరేఽరితరు ధన్వంస్తరీభవసుధా -

భాన్వంతరావసథ మన్వంతరాధికృత తన్వంతరౌషధనిధే ।

ధన్వంతరంగశుగుధన్వంతమాజిషు వితన్వన్ మమాభితనయా -

సూన్వంతకాత్మహృదతన్వంతరావయవ తన్వంతరార్తిజలధౌ ॥ 4 ॥

యా క్షీరవార్ధిమధనాక్షీణదర్పదితిజాక్షోభితామరగణా -

పేక్షాప్తయేఽజని వలక్షాంశుబింబజిదతీక్షాలకావృతముఖీ ।

సూక్ష్మావలగ్నవసనాఽఽక్షేపకృత్కుచ కటాక్షాక్షమీకృతమనో -

దీక్షాసురాహృతసుధాఽక్షాణి నోఽవతు సురూక్షేక్షణాద్ధరితనుః ॥ 5 ॥

శిక్షాదియుజ్జీగమ దీక్షాసులక్షణ పరీక్షాక్షమా విధిసతీ
 దాక్షాయణీ క్షమతి సాక్షాద్రమాఽపి న యదాక్షేపవీక్షణవిధౌ |
 ప్రేక్షాక్షిలోభకరలాక్షారసోక్షిత పదాక్షేపలక్షితధరా
 సాఽక్షారితాత్మతను భూక్షారకారినిటిలాక్షాఽక్షమానవతు నః || 6 ||

నీలాంబుదాభశుభ శీలాద్రిదేహాధర ఖేలాహృతోదధిధునీ -
 శైలాదియుక్త నిఖిలేలాకటాద్యసుర తూలాటవీదహన తే |
 కోలాకృతే జలధి కాలాచలావయవ నీలాబ్జదంష్ట్ర ధరణీ -
 లీలాస్పదోరుతర మూలాశియోగివర జాలాభివందిత నమః || 7 ||

దంభోలితీక్షనఖ సంభేదితేంద్రరిపు కుంభీంద్ర పాహి కృపయా
 స్తంభార్భకాసహన డింభాయ దత్తవర గంభీరనాద నృహరే |
 అంభోధిజానుసరణాంభోజభూపవన కుంభీనసేశ ఖగరాట్ -
 కుంభీంద్ర కృత్తిధర జంభారిషణ్ముఖ ముఖాంభోరుహాభినుత మాం || 8 ||

పింగాక్ష విక్రమ తురంగాది సైన్య చతురంగా వలిప్త దనుజా -
 సాంగా ధ్వరస్థ బలి సాంగావపాత హృషితాంగామరాలినుత తే |
 శృంగార పాదనఖ తుంగార్భిన్న కనకాంగాండపాతి తటినీ -
 తుంగాతి మంగల తరంగాభిభూత భజ కాంగాఘ వామన నమః || 9 ||

ధ్యాన్వార్త వామనతనో నాథ పాహి యజమానా సురేశవసుధా -
 దానాయ యాచనిక లీనార్థ వాగ్వశిత నానాసదస్య దనుజ |
 మీనాంక నిర్మల నిశానాథ కోటిల సమానాత్మ మౌంజిగుణకౌ -
 వీనాచ్ఛ సూత్రపద యానాత పత్రకర కానమ్యదండవరభృత్ || 10 ||

ధైర్యాంబుధే పరశుచర్యాధికృత్తఖల వర్యావనీశ్వర మహా -
 శౌర్యాభిభూతకృత వీర్యాత్మజాతభుజ వీర్యావలేపనికర |
 భార్యాపరాధకుపితార్యాజ్ఞయా గలితనార్యాత్మసూగలతరో
 కార్యాఽపరాధమవిచార్యార్య మౌఘజయి వీర్యామితా మయి దయా || 11 ||

శ్రీరామలక్ష్మణశుకారామభూరవతు గౌరామలామితమహో -
 హారామరస్తుత యశో రామకాంతిసుతనో రామలబ్ధకలహా |
 స్వారామవర్యరిపు వీరామయర్థికర చీరామలావృతకట్
 స్వారామ దర్శనజమారామయాగతసుఘోరామనోరథహర || 12 ||

శ్రీకేశవప్రదిశనాకేశ జాతకపిలోకేశ భగ్నరవిభూ -
 స్తోకేశరార్తిహరణాకేశవలార్థసుఖధీకేశికాలజలద |
 సాకేశనాథ వరపాకేశరముఖ్యసుత కోకేశన భక్తిమతులాం
 రాకేశం దు బింబముఖ కాకేశ్శణాపహ హృషీకేశ తేఽంఘ్రికమలే || 13 ||

రామేన్యణాం హృదభిరామేనరాశికుల భీమేమనోఽద్యరమతాం
 గోమేదినీజయితపోఽమేయగాధిసుత కామేనివిష్ట మనసి |
 శ్యామే సదా త్వయిజితామేయ తాపసజ రామే గతాధికసమే
 భీమేశచాపదలనామేయశౌర్యజిత వామేక్షణే విజయినీ || 14 ||

కాంతారగేహఖల కాంతారటద్వదన కాంతాలకాంతకశరం
 కాంతాఽఽరయాఽంబుజని కాంతాన్వవాయవిధు కాంతాశ్మబాధిప హరే |
 కాంతాలిలోలదల కాంతాభిశోభితిల కాంతా భవంతమను సా
 కాంతానుయానజిత కాంతారదుర్గకట కాంతా రమా త్వవతు మాం || 15 ||

దాంతం దశానన సుతాంతం ధరామధివసంతం ప్రచండ తపసా
 క్లాంతం సమేత్య విపినాంతం త్వవాప యమనంతం తపస్విపటలం |
 యాంతం భవారతి భయాంతం మమాశు భగవంతం భరేణ భజతాత్
 స్వాంతం సవారిదనుజాంతం ధరాధరనిశాంతం సతాపసవరం || 16 ||

శంపాభచాపలవ కంపాస్త శత్రుబల సంపాదితామితయశాః
 శం పాద తామరస సంపాతి నోఽలమను కంపారసేన దిశ మే |
 సంపాతి పక్షి సహజం పాపరావణహతం పావనం యద కృథా
 స్త్వం పాపకూపపతితం పాహి మాం తదపి పంపా సరస్తటచర || 17 ||

లోలాక్ష్మ్యపేక్షితసులీలాకురంగవధ ఖేలాకుతూహల గతే

స్వాలాపభూమిజనిబాలాపహార్యనుజ పాలాద్య భో జయ జయ |
బాలాగ్నిదగ్ధపుర శాలానిలాత్మజని ఫాలాత్తపత్తలరజో
నీలాంగదాదికపి మాలాకృతాలిపథ మాలాభ్యతీత జలధే || 18 ||

తూణీరకార్ముకకృపాణీకిణాంకభుజ పాణీ రవిప్రతిమభాః

క్షోణీధరాలినిభ ఘోణీ ముఖాదిఘనవేణీసురక్షణకరః |
శోణీభవన్నయన కోణీ జితాంబునిధి పాణీరితార్హణమణి -
శ్రేణీవృతాంఘ్రిహ వాణీశసూనువర వాణీస్తుతో విజయతే || 19 ||

పలంకారపూర్వమథ టంకారనాదమతి పంకాఽవధార్య చలితా

లంకా శిలోచ్ఛయవిశంకా పతద్భిదుర శంకాఽఽస యస్య ధనుషః |
లంకాధిపోఽమనుత యంకాలరాత్రిమివ శంకాశతాకులధియా
తంకాలదండశత సంకాశకార్ముఖ శరాంకాన్వితం భజ హరిం || 20 ||

ధీమానమేయతనుధామాఽఽర్తమంగలదనామా రమాకమలభూ -

కామారిపన్నగప కామాహి వైరిగురు సోమాదివంద్య మహిమా |
స్థీమాదినాపగత సీమాఽవతాత్ సఖల సామాజ రావణిపూ
రామాభిధో హారిరభౌమాకృతిః ప్రతన సామాది వేదవిషయః || 21 ||

దోషాఽఽత్మభూవశతురాషాడతిక్రమజ రోషాత్మభర్తృవచసా

పాషాణభూతమునియోషావరాత్మతనువేషాదిదాయచరణః |
నైషాదయోషిదశుభేషాకృదండజని దోషాచరాది శుభదో
దోషాగ్రజన్మమృతిశోషాపహోఽవతు సుదోషాంఘ్రిజాతహననాత్ || 22 ||

వృందావనస్థపశు వృందావనం వినుత వృందారకైకశరణం

నందాత్మజం నిహత నిందా కృదా సురజనందామబద్ధ జతరం |
వందామహే వయమ మందావదాతరుచి మందాక్షకారివదనం
కుందాలిదంతముత కందాసితప్రభతనుందావరాక్షసహరం || 23 ||

గోపాలకోత్సవకృతాపారభక్త్యరస సూపాన్నలోపకుపితా -
 శాపాలయాపితలయాపాంబుదాలిసలిలాపాయధారితగిరే |
 స్వాపాంగదర్శనజతాపాంగ రాగయుత గోపాంగ నాంశుక హృతి -
 వ్యాపార శౌండవివిధాపాయ తస్త్వమవ గోపారిజాతహరణ || 24 ||

కంసాదికాసదవతంసా వనీపతివిహింసాకృతాత్మజనుషం
 సంసారభూతమిహ సంసారబద్ధమన సంసారచిత్సుఖతనుం |
 సంసాధయంతమనిశం సాత్త్వికవ్రతమహంసాదరం బత భజే
 హంసాదితాపసరిరంసాస్పదం పరమహంసాది వంద్య చరణం || 25 ||

రాజీవ నేత్రవిదురాజీవమామవతు రాజీవ కేతనవశం
 వాజీభపత్తిన్మపరాజీ రథాన్వితజ రాజీవ గర్వశమన |
 వాజీశవాహసిత వాజీశ దైత్య తను వాజీశ భేదకరదో -
 ర్జాజీకదంబనవ రాజీవ ముఖ్యసుమ రాజీసువాసితశిరః || 26 ||

కాలీహృదావసథ కాలీయకుండలిప కాలీస్థపాదనఖరా -
 వ్యాలీనవాంశుకర వాలీగణారుణిత కాలీరుచే జయ జయ |
 కేలీలవాపహృత కాలీశదత్తవర నాలీకదృప్తదితిభూ -
 చూలీకగోపమహిలాలీతనూఘస్యణధూలీకణాంకహృదయ || 27 ||

కృష్ణాది పాండుసుత కృష్ణా మనఃప్రచుర తృష్ణా సుతృప్తికరవాక్
 కృష్ణాంకపాలిరత కృష్ణాభిధాఘహర కృష్ణాదిషణ్మహిల భోః |
 పుష్ణాతు మామజిత నిష్ణాతవార్ధిముద నుష్ణాంశు మండల హరే
 జిష్ణో గిరీంద్ర ధర విష్ణో వృషావరజ ధృష్ణో భవాన్ కరుణయా || 28 ||

రామాశిరోమణిధరామాసమేత బలరామానుజాభిధరతిం
 వ్యోమాసురాంతకర తే మారతాత దిశమే మాధవాంఘ్రికమలే |
 కామార్తభౌమపుర రామావలీప్రణయ వామాక్షిపీతతనుభా
 భీమాహినాథముఖవైమానికాభిమత భీమాభివంద్య చరణ || 29 ||

సక్ష్యేలభక్యభయ దాక్షిశ్రవో గణజ లాక్షేపపాశయమనం
 లాక్షాగృహజ్వలన రక్షో హిడింబబక భైక్షాన్నపూర్వవిపదః |
 అక్షానుబంధభవరూక్షాక్షరశ్రవణ సాక్షాన్మహిష్యవమతీ
 కక్షానుయానమధమక్ష్యాపసేవనమభీక్షాపహాసమసతాం || 30 ||

చక్షాణ ఏవనిజ పక్షాగ్రభూదశశతాక్షాత్మజాది సుహృదాం
 ఆక్షేపకారికున్యపాక్షోహిణీశతబలాక్షోభదీక్షితమనాః |
 తాక్ష్యాసిచాపశరతీక్షారిపూర్వనిజ లక్ష్యాణి చాప్యగణయన్
 వృక్షాలయధ్వజరిరక్షాకరో జయతి లక్ష్యేపతిర్యదుపతిః || 31 ||

బుద్ధావతారకవి బద్ధానుకంపకురు బద్ధాంజలౌ మయి దయాం
 శౌద్ధోదనిప్రముఖ సైద్ధాంతికా సుగమ బౌద్ధాగమప్రణయన |
 క్రుద్ధాహితాసుహృతిసిద్ధాసిఖేటధర శుద్ధాశ్వయాన కమలా -
 శుద్ధాంత మాం రుచిపి నద్ధాఖిలాంగ నిజ మద్ధాఽవ కల్యుభిధ భోః || 32 ||

సారంగ కృత్తిధర సారంగ వారిధర సారంగ రాజవరదా -
 సారంగదారితర సారంగతాత్మమద సారంగతౌషధబలం |
 సారంగవత్కుసుమ సారంగ తంచతవ సారంగమాంఘ్రియుగలం
 సారంగ వర్ణమప సారంగ తాబ్జమద సారంగదింస్త్వమవ మాం || 33 ||

గ్రీవాస్య వాహతను దేవాండజాదిదశ భావాభిరామ చరితం
 భావాతిభవ్యశుభ ధీవాదిరాజయతి భూవాగ్విలాస నిలయం |
 శ్రీవాగధీశముఖ దేవాభినమ్య హరిసేవార్చనేషు పఠతాం
 ఆవాస ఏవభవితాఽవాగ్భవేతరసురావాసలోకనికరే || 34 ||

|| శ్రీ దశావతారస్తుతిః సమాప్తా ||